

श्री वादिराज कवचम्

॥ श्री वादिराज कवचम् ॥

भ्राजल्लवाटे लसदूर्ध्वपुंङ्गुं
स्वंगारेखांकितमध्यदेशम् ।
आकंठमानाभि सुलंबमानां मालां
तुलस्यक्षमयीं दधानम् ॥ १ ॥

श्रीमुद्रया चिह्नित सर्वगात्रं करोलसच्छ्री जपमालिकं परम् ।
हत्पुंडरीकस्थ शुभांबरस्थं श्रीवाजिवक्त्रं सततं स्मरंतम् ॥ २ ॥

जितारिषड्वर्ग हताघराशिं कूर्मासनस्थं सुतपः प्रभावम् ।
श्रीमद्भयग्रीव दयैकपात्रं शमदमादिसंपत्तियुतं विरागिणम् ॥ ३ ॥

सच्छास्त्रनिष्ठं भुविराजमानं वादीभसिंहं सुमत प्रतिष्ठितम् ।
एवं मुनींद्रं कवि वादिराजं ध्यात्वा तदीयं कवचं पठेत्सुधीः ॥ ४ ॥

सदाऽवधूतशेखरं खरारिपादमाश्रितम् ।
श्रितार्तिहारिणं द्रुतं गुरुं हृदिस्थितं भजे ॥ ५ ॥

गुरुमखिलगुणज्ञं सद्गुणैकाधिवासं ।
शमदमपरिनिष्ठं सत्वनिष्ठं वरिष्ठम् ॥
सकलसुजनशिष्ठं नित्यनिर्धूत कष्टं ।
हयमुखपदनिष्ठं मां भजंतु प्रपन्नाः ॥ ६ ॥

वादिराजः शिरः पातु भक्तत्राणकृतोद्भवः ।
वादिराजः पातु फालं जगद्वंद्यपदांबुजः ॥ ७ ॥

श्री वादिराज कवचम

वादिराजः पातुनेत्रे दृष्टभूतीर्थसागरः ।
वादिराजः श्रुती पातु श्रुत्यर्थ कृतचारुधीः ॥ ८ ॥

वादिराजः पातु नासां प्राणायाम परायणः ।
वादिराजः पातु वक्त्रं हयग्रीव स्तुतिप्रियः ॥ ९ ॥

वादिराजोऽधरं पातु मधुरीकृतनिस्वनः ।
वादिराजः पातु कंठं चित्रसंगीतसुस्वनः ॥ १० ॥

वादिराजः पातु भुजौ तप्तायुधल सद्भुजः ।
वादिराजः पातु करौ वाजिवक्त्रांघ्रिपूजकः ॥ ११ ॥

वादिराजः पातु चित्तं पूर्णविद्याहृदंबुजः ।
वादिराजः पातु नाभिं पद्मनाभ स्तुतिप्रियः ॥ १२ ॥

वादिराजः पातु कटिं दिव्यसूत्रलसत्कटिः ।
वादिराजः पातु चौरु मोचायुग समप्रभः ॥ १३ ॥

वादिराजः पातु जंघ्रे हयानननतिप्रियः ।
वादिराजः पातु पादौ कृत भूसत्प्रदक्षिणः ॥ १४ ॥

तपोमय तनुः श्रीमान् पातु मे सर्वतस्तनुम् ।
वादीन्द्रः पूर्वतः पातु दिव्यदंडस्तु दक्षिणे ॥ १५ ॥

योगीन्द्रः पश्चिमे पातु वामे कविकुलाग्रणीः ।
आग्नेय्यां भूसुरः पातु नैरुत्यां मंगलप्रदः ॥ १६ ॥

श्री वादिराज कवचम

हनुमत्किंकरः पातु वायव्यां भक्तवत्सलः ।
ईशान्यां पातु शुभदः सर्वाशुभ निवर्तकः ॥ १७ ॥

वादिराजः पातु चोर्ध्वमूर्ध्वरेतोऽग्रणीः सदा ।
वादिराजस्त्वधः पातु तमोद्वार निवर्तकः ॥ १८ ॥

ओं (श्री) नमो वादिराजाय दीर्घदारिद्र्यघातिने ।
राजभोगप्रदात्रे च नमोऽस्तु जयदायिने ॥ १९ ॥

मूकमाविश्य मां साक्षाद्वादिराजगुरुदितम् ।
य एतत्पठते भक्त्याबंधपाशाद्विमुच्यते ॥ २० ॥

श्रीवादिराजकवचादसुता ससुता भवेत् ।
नारी नरोऽथ शूद्रो वा सर्वदेवं पठेद्यदि ॥ २१ ॥

धर्मार्थकाममोक्षादीन् लभतेनात्रसंशयः ।
श्रीवादिराजकवचं भक्तियुक्तः पठेद्ध्रुवम् ॥ २२ ॥

मनसा चिंतितं ह्यर्थं प्राप्नोति सुखसंततिम् ।
भवेत्सर्वत्र विजयी विद्वान् दुर्वादिसैन्यतः ॥ २३ ॥

सर्पवृश्चिक संभूत विषविद्रावकारणम् ।
मूको ह्य मूकतां याति मूर्खो विद्वत्त्वमाप्नुयात् ॥ २४ ॥

कुष्ठी शिष्टत्वमाप्नोति रोगि रोगवियोगवान् ।
कवचस्यास्य पठनाद्भक्ति युक्तेन चेतसा ॥ २५ ॥

श्री वादिराज कवचम

य एतत्कवचं विद्वान् लिखित्वा पूजयेद्यदि ।
भूर्जेवा तालपत्रेव सर्वसिद्धिमवाप्नुयात् ॥ २६ ॥

गंगातीरनिवासिना कृतमिदं नारायणाख्यायुजा ।
दिव्यं सद्भवादिराजकवचं तत्सर्वदा यः पठेत् ॥
सद्भक्त्या सततं सुशास्त्रसुरतिं भक्तिं रमेशेऽनिशम् ।
भुक्तिं चापि परत्र मुक्तिमिह सद्भिद्यां यशः प्राप्नुयात् ॥ २७ ॥

विमलसकलगात्रं शुद्धकैवल्यपात्रं ।
शुभगुणगणसांद्रं भूवीभूषामणींद्रम् ॥
विदितसकलशास्त्रं साधुचित्तं यतींद्रं ।
तुरगवदनभाजं नौमि सद्वादिराजम् ॥ २८ ॥

मायीभवैरिणी माध्वराहांतवनचारिणे ।
वचोनखरिणे वादिराजकेसरिणे नमः ॥ २९ ॥

कामधेनुर्यथा पूर्वं सर्वाभीष्टफलप्रदा ।
तथाकलौ वादिराजः श्रीपादो भीष्टदःस्सतां ॥ ३० ॥

तपोविद्याविरक्त्यादि सद्गुणौघाकरानहम् ।
वादिराजगुरून् वंदे हयग्रीवदयाश्रयान् ॥ ३१ ॥

हयग्रीव दयांभोजलोलभृंगं सतां गुरुम् ।
नमामि श्री वादिराजं ज्ञानवैराग्य संपदम् ॥ ३२ ॥

कुष्ठापस्मार लूतांतान् (लूतादि) बालस्फोटादिकान् बहून् ।
मृत्तिका नाशयत्येव वृंदावनगतामुनेः ॥ ३३ ॥

श्री वादिराज कवचम

वादिराजगुरोः पादसलिलस्य च पानतः ।
अपमृत्युं जयत्याशु तथा सौख्यमवाप्नुयात् ॥ ३४ ॥

गुर्वादिराज प्रीत्यर्थं जीव्होपस्थजये जिते ।
निर्भीता भवदेवात्र लातव्याचार्यमृत्तिका ॥ ३५ ॥

॥ इति श्रीवादिराज कवचं संपूर्णम् ॥